

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంచిక : 343 ఆదిలాబాద్ ఎడిటర్ - సయ్యద్ కలీం శనివారం, 14 జూన్ 2025 పేజీలు : 4 వెల : 2/-

రిజిస్ట్రేషన్ మార్కెట్ ధరల పెంపు!

రిజిస్ట్రేషన్ మార్కెట్ విలువల పెంపునకు తెలంగాణ ప్రభుత్వం కసరత్తు చేస్తోంది. ఔటర్ రింగ్ రోడ్డు, రీజినల్ రింగ్ రోడ్డు మధ్యలోని స్థిరాస్తి లావాదేవీలపై రిజిస్ట్రేషన్ మార్కెట్ ధరలను పెంచాలని యోచిస్తోంది. అపార్ట్మెంట్స్పై 30శాతం, ఓపెన్ ప్లాట్లపై వంద శాతం, అంతకంటే ఎక్కువ పెంచే అవకాశం ఉన్నట్లు సమాచారం. మార్కెట్ విలువల మార్గదర్శక నియమాల ప్రకారం ముందుకు వెళ్లే యోచనలో ఉన్నట్లు ప్రభుత్వ వర్గాలు వెల్లడిస్తున్నాయి.

హైదరాబాద్ : తెలంగాణలో వ్యవసాయ భూములు, నిర్మాణ భూముల మార్కెట్ విలువలను పెంచేందుకు ప్రభుత్వం సిద్ధమైంది. ఇది గత మూడు సంవత్సరాల తరువాత జరుగుతున్న మార్పు. ప్రస్తుతం కాంగ్రెస్ ప్రభుత్వం అధికారంలోకి వచ్చిన తరువాత ఇదే మొదటి సారి. ఈ కొత్త రేట్లు జూలై 2025 నుంచి అమల్లోకి వచ్చే అవకాశం ఉంది. ఈ మార్పుతో ప్రభుత్వానికి రూ.10,000 కోట్లకు పైగా

రూ. 10 వేల కోట్ల ఆదాయమే లక్ష్యంగా రేవంత్ సర్కార్ కేటక్ నిర్ణయం..

ఆదాయం వచ్చే అవకాశం ఉంది. రెవెన్యూ శాఖ మంత్రి పొంగులేటి శ్రీనివాస్ రెడ్డి గురువారం ఈ సిఫారసులను స్వీకరించారు. ఆయన ఉన్నతాధికారులతో భూమి విలువ పెంపుపై చర్చించారు. అనంతరం ఈ వివరాలను సీఎం రేవంత్ రెడ్డికి అందజేశారు.

విరియా వారిగా భూముల విలువలు పెరిగేలా సిఫారసులు...
స్థాంపులు, రిజిస్ట్రేషన్ శాఖ ఆధ్వర్యంలో ఏర్పడిన మార్కెట్ విలువల కమిటీలు ప్రాంతాల వారీగా భూముల విలువలు పెంచేలా ప్రతిపాదనలు చేశాయి. గతంలో బీఆర్ఎస్ ప్రభుత్వ హయాంలో 2021, 2022లో భూముల విలువలను భారీగా పెంచారు. అప్పట్లో వ్యవసాయ భూముల విలువ 150% వరకు, నాన్ అగ్రికల్చరల్ భూములు (ఓపెన్ ప్లాట్లు) విలువను 100% వరకు పెంచారు.

2021లో రేట్లు పెరగని స్థాంత్ ద్యూటీ 2022లో పెరిగింది...
2021లో భూముల మార్కెట్ విలువలు పెరిగినప్పటికీ, స్థాంత్ ద్యూటీ 2022 జూలైలో మాత్రమే 6% నుంచి 7.5%కి పెంచారు. కానీ ఇప్పటి భూముల రేట్లతో చూస్తే, అప్పుడు నిర్ణయించిన కనీస

వ్యవసాయ భూముల విలువ రూ.75,000 మాత్రమే. అయితే ఇప్పుడు రాష్ట్రంలో ఆ రేటుకు ఎక్కువ భూములు లేవని ప్రభుత్వం భావిస్తోంది. అందువల్ల ఈ రేటును రెండింతలు పెంచే యోచనలో ఉంది. కాగా గతంలో ఓపెన్ ప్లాట్ల కనీస విలువ రూ.100 నుంచి రూ.200కి పెరిగింది. ఇప్పుడు మరోసారి 20% నుంచి 40% మధ్య పెంపు చేయాలని అధికారులు సూచించారు. స్థాంత్ ద్యూటీని కొద్దిగా పెంచే అవకాశం ఉందని సమాచారం.

వాయిదా పడింది.... 2024 సాధారణ ఎన్నికలు, అంతర్జాతీయ ఆర్థిక మందగమనంతో రియల్ ఎస్టేట్ నెమ్మదిగా నడవడంతో ఈ ప్రతిపాదన వాయిదా పడింది. అయితే గతేడాది మే నెలలోనే సీఎం రేవంత్ రెడ్డి భూముల విలువలు పెంచాలని సూచించారు. హైదరాబాద్, ఇతర పట్టణాల్లో భూముల ధరలు అమాంతం పెరగగా, ప్రభుత్వ ఆదాయం మాత్రం అంతగా పెరగలేదు. అందుకే నిబంధనల ప్రకారం మార్కెట్ రేట్లు పెంచి, ఆదాయం పెంచాలని సీఎం భావిస్తున్నారు.

వారంలో సర్పంచ్ ఎన్నికలకు నోటిఫికేషన్

హైదరాబాద్ : లోకల్ బాడీ ఎన్నికలపై మంత్రి సీతక్క క్షారిటీ ఇచ్చారు. వారం రోజుల్లో పంచాయతీ ఎన్నికలకు నోటిఫికేషన్ వస్తుందని చెప్పారు. మహబూబాబాద్ పర్వతంలో ఉన్న సీతక్క ఎన్నికలకు సిద్ధంగా ఉండాలని పార్టీ కార్యకర్తలకు సూచించారు. రెండు మూడు రోజుల్లో రైతులకు రైతు భరోసా డబ్బులిస్తామని చెప్పారు. ఇప్పటికే సర్పంచ్ ఎన్నికలకు సర్వం సిద్ధం చేస్తున్నారని అధికారులు.

నోటిఫికేషన్ వచ్చిన నెలరోజుల లోపే ఎన్నికలను పూర్తి చేసేలా ప్లాన్ చేస్తోంది ప్రభుత్వం. గ్రామ పంచాయతీల పాలకవర్గాల గడువు గతేడాది ఫిబ్రవరిలోనే ముగియగా దాదాపు ఏడాదిన్నరగా ఎన్నికలు జరగకపోవడంతో కేంద్రం నుంచి వచ్చే 15వ ఆర్థిక సంఘం నిధులు రూ.1,600 కోట్లకు పైగా ఆగిపోయాయి. పాలకవర్గాలు ఎన్నికైతేనే ఈ నిధులు వస్తాయి. ఇక మండల పరిషత్, జిల్లా పరిషత్ పాలకవర్గాల గడువు గతేడాది జూలై మొదటి వారంలో.. మున్సిపాలిటీలు, కార్పొరేషన్ల గడువు ఏప్రిల్ లోనే ముగిశాయి. ముఖ్యంగా సర్పంచ్, ఎంపీటీసీ, జెడ్పీటీసీ, ఎంపీటీ లాంటి పదవులు దక్కితే పార్టీ మరింత బలపడుతుందని కాంగ్రెస్ పెద్దలు భావిస్తున్నారు. ఈ పరిస్థితులన్నింటి నేపథ్యంలో.. జూలైలో స్థానిక ఎన్నికలు నిర్వహించేందుకు రాష్ట్ర ప్రభుత్వం సిద్ధమవుతున్నట్లు తెలుస్తున్నది. వాస్తవానికి పంచాయతీ ఎన్నికలను గతేడాదే నిర్వహించాలని రాష్ట్ర ప్రభుత్వం భావించింది. కానీ, అసెంబ్లీ ఎన్నికల మేనిఫెస్టోలో ఇచ్చిన హామీ మేరకు బీసీలకు స్థానిక సంస్థల ఎన్నికల్లో 42 శాతం రిజర్వేషన్లు కల్పించాకే ఎన్నికలకు వెళ్లాలని నిర్ణయించింది. ఇందుకోసం సమగ్ర కుల గణన సర్వే చేపట్టింది. అనంతరం బీసీలకు విద్య, ఉద్యోగాలు, స్థానిక సంస్థల్లో 42శాతం రిజర్వేషన్లు కల్పించే బిల్లులను అసెంబ్లీలో ప్రవేశపెట్టి, ఆమోదించింది.

కేబీఆర్ కు ఏసీబీ నోటీసులు...

హైదరాబాద్ : మాజీ మంత్రి కేబీఆర్ కు అవినీతి నిరోధక శాఖ(ఏసీబీ) మరోసారి నోటీసులు జారీ చేసింది. ఈనెల 16న ఉదయం 10 గంటలకు విచారణకు రావాలని నోటీసులులో పేర్కొంది. ఫార్మూలా- ఈరేసు కేసులో విచారణకు హాజరుకావాలని తెలిపింది. మే 26న ఈ కేసులో విచారణకు హాజరు కావాలని ఏసీబీ నోటీసులు ఇచ్చింది. విదేశీ పర్యటన షెడ్యూల్ ఉందని.. తిరిగి వచ్చాక హాజరవు తానని కేబీఆర్ సమాధానం ఇచ్చారు. తాజాగా ఇప్పుడు విచారణకు హాజరు కావాలని కేబీఆర్ కు ఏసీబీ మరోసారి నోటీసులు ఇచ్చింది.

లై డిటెక్టర్ పరీక్షలకు నేను సిద్ధం.. సీఎం సిద్ధమా?.. ఏసీబీ నోటీసులపై కేబీఆర్ స్పందించారు. ఫార్మూలా-ఈ కేసులో ఈనెల 16న ఏసీబీ విచారణకు సహకరిస్తానని తెలిపారు. “బాధ్యత గల పౌరుడిగా విచారణకు హాజరవుతా. పాలన చేతకాక ప్రజల దృష్టి మళ్లించే యత్నం ఇది. ఓటుకు నోటు కేసులో సీఎంను కూడా ఏసీబీ విచారిస్తోంది. సీఎం రేవంత్ రెడ్డికి సవాల్ విసురుతున్నా. ఇద్దరం ఏసీబీ విచారణ ఎదుర్కొంటున్నాం. లై డిటెక్టర్ పరీక్షలకు నేను సిద్ధం.. మీరు సిద్ధమా? జడ్జి సమక్షంలో ఇద్దరం లై డిటెక్టర్ పరీక్షలు చేయించుకుందాం. డీవీలో లైమ్ గా చూపిద్దాం. లై డిటెక్టర్ పరీక్షలు చూసి ఏవరు నేరస్థులో ప్రజలే నిర్ణయిస్తారు. నాతో పాటు లై డిటెక్టర్ పరీక్షలు చేయించుకునే ధైర్యం ఉందా? పదే పదే విచారణలతో ప్రజాధనం వృథా ఎందుకు?” అని కేబీఆర్ ప్రశ్నించారు.

హాట్ టాప్ ఏమిటి ఈ పరిస్థితి!



గుజరాత్ లోని పారిశ్రామిక నగరం అహ్మదాబాద్ నుంచి గురువారం మధ్యాహ్నం 1.10 గంటలకు బేకాఫ్ అయిన ఏబి 171 బోయింగ్ విమానం కొన్ని నిమిషాల్లోనే సమీపంలోని బీజే అనుపత్తిపై కుప్పకూలింది. అప్పటికి ఫుల్లుగా ఉన్న రెండు ఇంధన ట్యాంకులు ఒక్కసారిగా పేలిపోయాయి. దీంతో భారీ ఎత్తున మంటలు చెలరేగి.. విమానం పూర్తిగా కాలిపోయింది. ఈ ఘటనలో బోయింగ్ సిబ్బంది సహా ప్రయాణికులు 242 మంది మృతి చెందారని ప్రభుత్వం అధికారికంగా ప్రకటించింది. అయితే.. పరిసర ప్రాంతాలకు కనీసం కిలో మీటరు దూరం వరకు.. దట్టమైన పొగ అలుముకుంది. అదేవిధంగామంటల ధాటికి పరుల సంఖ్యలో కార్లు దహనమై పోయాయి. ఇక, ఇతర వాహనాలు కూడా అంతే సంఖ్యలో మంటలకు బూడిదయ్యాయి. మరోవైపు ప్రభుత్వం సహాయక చర్యలు చేపట్టి..



అక్కడ మిగిలి ఉన్న వారు.. ప్రాణాలతో ఉన్న వారు ఒక్కరు కూడా లేకపోవడంతో కేవలం మంటలను ఆర్పేందు కు మాత్రమే సిబ్బంది పరిమితమయ్యారు. ఇదిలావుంటే.. కనీసం శవాలను కూడా గుర్తించలేని విధంగా ఎటు చూసినా మాంసపు ముద్దలే కనిపించాయి. ఏది వస్తువో.. ఏది మాంసపు ముద్దో కూడా గుర్తించలేని పరిస్థితి ఏర్పడిందని స్థానిక పోలీసులు తెలిపారు. వందల కొద్దీ అంబులెన్సులను రంగంలోకి దింపినా.. కాలిపోయిన, బూడిదైపోయినా.. దేహాల ను మాత్రమే వాటిలో తరలించే పరిస్థితి ఏర్పడిందని అంబులెన్సుల నిర్వాహకులు చెప్పారు. ఇది క్షేత్రస్థాయిలో సహాయక చర్యలు చేపట్టేవారికి మరింత సవాలుగా మారింది. విమానం ఒక్కసారిగా పేలడంతో చనిపోయిన వారి మృతదేహాలు.. మంటల్లో చిక్కుకుని భస్మమయ్యాయని అధికారులు వివరించారు. గుజరాత్ మాజీ సీఎం విజయ్ రూపానీ మృతదేహం కోసం.. ప్రత్యేక గాలింపు చర్యలు చేపట్టినా.. ఫలితం లేకపోయిందని మంత్రి ఒకరు వ్యాఖ్యానించారు. “మాకు ఇప్పుడున్నది కేవలం జాబితా మాత్రమే.



ఎటు చూసినా మాంసపు ముద్దలే.. జాబితాతోనే గుర్తింపు!

దానిని చూసి మాత్రమే ఎవరు ఏంటనేది నిర్ధారించుకోవాలి. కొన్ని మృతదేహాలు.. పూర్తిగా కాలిపోయాయి. కొన్ని ముద్దలు ముద్దలుగా పడి ఉన్నాయి” అని మంత్రి వ్యాఖ్యానించారు.

రంగంలోకి అమెరికా నిపుణులు!... కుప్ప కులినే బోయింగ్ 171 విమానం ప్రమాదానికి గల కారణాలు అంతుచిక్కలేదు. దేశంలోని వైమానిక నిపుణులు.. ఇతర సాంకేతిక నిపుణులు కూడా.. ఈ ప్రమాదానికి గల కారణాలను విశ్లేషించలేక పోతున్నారు. ప్రమాద తీవ్రత తెలుస్తున్నా.. ప్రమాదానికి కారణాలను మాత్రం అన్వేషించలేకపోతున్న పరిస్థితి కనిపిస్తోంది. గంటలు గడిచిన తర్వాత.. కూడా బోయింగ్ విమానం ఎందుకు కుప్పకూలిందో తెలియని పరిస్థితి నెలకొంది. అటు గుజరాత్ రాష్ట్ర ప్రభుత్వం, ఇటు విమానాయాన శాఖలు కూడా ఈ విషయంపై తీవ్ర ఆవేదన, ఆందోళన వ్యక్తం చేస్తున్నాయి. పైకి చెబుతున్నట్లు సాంకేతిక వైఫల్యం అంటున్నా.. నదరు సాంకేతిక వైఫల్యం పైనా క్లారిటీ లేదు. అదేవిధంగా పక్షులు ఢీకొట్టాయని తాజా సమాచారం ఇస్తున్నా.. దీనికి సంబంధించిన

ఆధారాలు కూడా లేవు. దీంతో ఢిల్లీ నుంచి అహ్మదాబాద్ అటు నుంచి లండన్ బయలుదేరిన ఎయిరిండియా విమానం ప్రమాద వ్యవహారం ఉత్పౌరగా మారింది. దేశంలో ఉన్న పౌరులకు ఎలాంటి సమాధానం చెప్పినా.. ఏమీ కాదు. కానీ.. ఈ ప్రమాదంలో విదేశాలకు చెందిన వారు కూడా చనిపోయారు. ఈ నేపథ్యంలో బ్రిటన్ నుంచి భారత్ పై ఒత్తిడి పెరిగింది. దీంతో ఇప్పుడు చూడాలంటే బోయింగ్ విమాన ప్రమాదం కారణాలను అన్వేషించేందుకు భారత్ ప్రభుత్వం అమెరికా నుంచి నిపుణులను తీసుకువచ్చేందుకు ప్రయత్నాలు ప్రారంభించింది. బోయింగ్ విమానాలు.. అమెరికా నుంచే దిగుమతి చేసుకున్న నేపథ్యంలో అక్కడి నిపుణులను తీసుకువచ్చి.. కారణాలు అన్వేషిస్తే.. ఫలితం ఉంటుందని సర్కారు నిర్ణయించుకుంది. దీంతో ఇప్పటికే విదేశాంగ శాఖ అమెరికాకు అభ్యర్థన పంపించింది. అయితే.. ప్రస్తుతం బ్రంప్ సుంకాల బెడద నేపథ్యంలో ఈ ప్రమాదానికి గల కారణాలు అన్వేషించేందుకు ఏమేరకు సహకరిస్తారన్నది ప్రశ్న. మరో వైపు ప్రధాని మోదీ శుక్రవారం ఘటనా స్థలిని పరీశీలించారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

పాకిస్థాన్ కు 'బ్రహ్మాన్' భయం... బయటపడే మార్గాలకు ఆదిగో 'నో ఛాన్స్'!

పాకిస్థాన్ ఆలోచనా విధానం, పాకిస్థాన్ పూర్వ.. పహల్గాం ఉగ్రదాడికి ముందు, తర్వాత అన్నట్లుగా మారిపోయిందన్నా అతిశయోక్తి కాదేమో! పహల్గాం ఉగ్రదాడి అనంతరం భారత్ తీసుకున్న దౌత్యపరమైన నిర్ణయాలు, ఆపరేషన్ సిందూర్ తో ఇచ్చిన సైనికపరమైన చర్యల ఫలితాలు పాక్ ను పణికించేసిన పరిస్థితి. భారత క్షిపణుల దాటికి పాక్ బెంబేలైపోయింది. పాక్ డ్రోన్లు భారత్ ను తాకకుండా అడ్డుకున్న రక్షణ వ్యవస్థలు ఒకపక్క.. పాక్ లో ఎయిర్ బేస్ లను లక్ష్యంగా చేసుకుని అదరగొట్టిన బ్రహ్మాన్ క్షిపణుల పెర్ఫార్మెన్స్ మరో లెక్క. ఈ సమయంలో భారత్ సత్తాతో పాటు పాకిస్థాన్ నమ్ముకున్న ఆయుధాలపైనా ప్రపంచవ్యాప్తంగా చర్చ జరిగింది. దీంతో.. ఆయుధాల విషయంలో పాక్ ఆలోచన మార్పుకుందని తెలుస్తోంది. అవును... భారత్ చేపట్టిన ఆపరేషన్ సిందూర్ లో చైనా నుంచి కొనుగోలు చేసిన గగనతల రక్షణ వ్యవస్థలు భారత్ అస్త్రాలను నిలువరించలేక పోయాయి! దీంతో.. ఆ వ్యవస్థకు స్వస్తి పలకాలని పాకిస్థాన్ నిర్ణయించుకుందని తెలుస్తోంది. ఈ సమయంలో.. జర్మనీ నుంచి అధునాతన రక్షణ వ్యవస్థను కొనుగోలు చేసి, 'బ్రహ్మాన్' భయం నుంచి బయటపడాలని భావిస్తోంది! వాస్తవానికి ఆపరేషన్ సిందూర్ లో భారత్ 'బ్రహ్మాన్' క్షిపణులను ప్రయోగించినట్లు ఆర్మీ ఇప్పటివరకు అధికారికంగా ప్రకటించలేదు. అయితే.. పాలిటికల్ వేదికలపై మాత్రం ఈ మేరకు కామెంట్లు వినిపించాయి. కానీ, తమ ఎయిర్ బేస్ లపై భారత్ బ్రహ్మాన్ క్షిపణులను ప్రయోగించిందని పాకిస్థాన్ ప్రధాని షేహబాజ్ షరీఫ్ బహిరంగంగా వ్యాఖ్యానించారు. దీంతో.. చైనా నుంచి కొనుగోలు చేసిన హెచ్.క్యూ-9, హెచ్.క్యూ-16 గగనతల రక్షణ వ్యవస్థలను వినియోగిస్తే... భారత్ ప్రయోగించే డ్రోన్లు, క్షిపణి దాడులను అడ్డుకోలేమని పాక్ పక్కాగా ఒక క్లాంటికి వచ్చిందని అంటున్నారు. బ్రహ్మాన్ పూర్తి స్థాయిలో ప్రయోగిస్తే తమ పని ఇబ్బందే అని భావించిన నేపథ్యంలో.. కచ్చితమైన పరిష్కార మార్గాన్ని కనుగొనేందుకు పాకిస్థాన్ సిద్ధమైనట్లు తెలుస్తోంది. ఈ క్రమంలోనే గత మూడేళ్లుగా రష్యా అవినాశకంగా దాడులు చేస్తున్నా.. సమర్థవంతంగా తిప్పుకొడుతున్న ఉక్రెయిన్ వినియోగిస్తున్న గగనతల రక్షణ వ్యవస్థను సొంతం చేసుకోవాలని పాకిస్థాన్ ప్రయత్నిస్తున్నట్లు తెలుస్తోంది. ఈ టెక్నాలజీని జర్మనీ నుంచి కొనుగోలు చేసింది ఉక్రెయిన్. ఇప్పుడు అదే టెక్నాలజీని తాము నమ్ముకోవాలని పాక్ భావిస్తోందని అంటున్నారు. అయితే.. జర్మనీకి చెందిన డీల్ డిఫెన్స్ సంస్థతో పాకిస్థాన్ ఒప్పందం చేసుకోవడం అంత సులువేం కాదని అంటున్నారు. ఎందుకంటే.. ఆ సంస్థలో భాగస్వామ్యం ఉన్న థైసెన్ క్రప్ మెరైన్ సిస్టమ్స్ అనే సంస్థ భారత్ లోని వివిధ రక్షణ ప్రాజెక్టుల్లో కీలకంగా వ్యవహరిస్తోంది. ఇందులో భాగంగా.. మేక్ ఇన్ ఇండియాలో భాగంగా సుమారు రూ. 70 వేల కోట్లతో భారత్ 6 జలాంతరాయాలను అభివృద్ధి చేస్తోంది. ఈ నేపథ్యంలో కీలకంగా ఉన్న భారత్ ను కాదని.. పాకిస్థాన్ తో ఒప్పందం కుదుర్చుకునేందుకు డీల్ డిఫెన్స్, థైసెన్ క్రప్ మెరైన్ సిస్టమ్స్ సంస్థలు పాక్ తో ఒప్పందం కుదుర్చుకునేందుకు ముందుకువచ్చే అవకాశాలు చాలావరకూ తక్కువని అంటున్నారు.

భవిత చిన్నారులకు భత్తం



వికారాబాద్ : ప్రత్యేక అవసరాలున్న పిల్లల కోసం ప్రభుత్వం భవిత కేంద్రాలు నెలకొల్పింది. జిల్లాలోని 19 మండలాల్లో 21 కేంద్రాలు కొనసాగుతున్నాయి. వాటిలో 306 మంది ఉన్నారు. కొన్నేళ్లుగా భత్తం డబ్బులు మంజూరు కాలేదు. దీంతో పిల్లలతోపాటు వారి తల్లిదండ్రులు ఆందోళన చెందారు. ఎట్టకేలకు ఇటీవల ప్రభుత్వం వివిధ రకాల భత్యాలు మంజూరు చేయడంతో చిన్నారులకు కొంత ఊరట కలిగింది. నెలకోసారి అలవెన్స్ విడుదల కావాల్సి ఉన్నా గత విద్యా సంవత్సరానికి సంబంధించి 2024, జూన్ నుంచి 2025, మార్చి వరకు 8 నెలల భత్తం విడుదల చేశారు. దీంతో భవిత కేంద్రాలకు వెళ్లేందుకు రవాణా ఛార్జీలు, పోషణకు అవస్థలు పడుతున్న మానసిక, దివ్యాంగ పిల్లలకు ఊరట లభించనుంది. గతంలో ఆన్లైన్ పద్ధతిలో చెల్లింపుల కారణంగా అలస్యంగా వచ్చేవి. ప్రస్తుతం ఆన్లైన్ విధానంలో నేరుగా విద్యార్థులు, వారి తల్లిదండ్రుల ఖాతాల్లో జమ చేయనున్నారు.

జిల్లాకు రూ.10.43 లక్షలు..

విద్యాశాఖ అధికారులు ప్రత్యేక చొరవ చూపి భవిత కేంద్రాలతోపాటు ప్రభుత్వ బడుల్లో వెకల్యంతో బాధపడుతున్న చిన్నారులను గుర్తించారు. వారికి చెల్లించాల్సిన రవాణా, ఎస్కార్డ్, ఫ్లెఫండ్, రీడింగ్ భత్యాలు మొత్తం నాలుగు దశల్లో ప్రభుత్వం మంజూరు చేసింది. సమగ్ర శిక్ష

కింద జిల్లాకు రూ.10,43,460, పీఎంఐ కింద రూ.1,05,400 విడుదల చేశారు. బ్యాంకు ఖాతాలు సక్రమంగా ఇవ్వకపోవడం, సాంకేతిక సమస్యలతో కొందరు పిల్లలకు భత్తం విడుదల కాలేదు.

భవిత కేంద్రాలు: 21

ప్రత్యేక కేంద్రాలు: 04

విద్యార్థుల సంఖ్య: 306

కేంద్రాల్లో 21 రకాల సేవలు..

కేంద్రాల్లో సాధారణ పిల్లలకు సమానంగా ప్రత్యేకావసరాలున్న వారికి తర్ఫీదునిస్తున్నారు. ప్రతి భవిత కేంద్రంలో 21 రకాల రోగాలున్న పిల్లలను గుర్తించి సేవలను అందిస్తున్నారు. కేంద్రానికి వచ్చే వారే కాకుండా ఇంటి వద్ద శిక్షణ పొందే పిల్లలున్నారు. విద్యాశాఖ సమగ్ర శిక్ష ఆధ్వర్యంలో ప్రత్యేక సదుపాయాలు కల్పిస్తున్నారు. జిల్లా విద్యాధికారిణి రేణుకాదేవి మాట్లాడుతూ.. విద్యార్థుల భత్తం డబ్బులు నేరుగా వారి ఖాతాల్లో జమ అవుతాయన్నారు.

కేటగిరీల వారిగా విడుదలైన భత్తం

రవాణా: రూ.500

ఎస్కార్డ్: రూ.500

రీడింగ్(కనీపించని వారికి): రూ.60

ఫ్లెఫండ్: రూ.200

'సుడా' పనుల తీరు వేరయ్యా!



కరీంనగర్ : పట్టణాభివృద్ధి సంస్థ (సుడా) అధ్వర్యంలో అభివృద్ధి పనుల జోరు కనిపిస్తోంది. రహదారులు, మురుగుకాలువలు, కల్యూర్లు, సామాజిక భవన నిర్మాణాలు, హైమాస్ట్ వీధిదీపాలు, ఓపెన్ జిమీలు వంటి వాటికి నిధులు కేటాయించి టెండర్లు పిలుస్తున్నారు. బల్డియాలో సాధారణ నిధులతో పిలిచిన టెండర్లకు మొగ్గు చూపకపోగా, పలుమార్లు రీకాల్ చేసే పరిస్థితి ఏర్పడుతోంది. సుడాలో అయితే పూర్తయిన వెంటనే బిల్లులు మంజూరు అవుతుండటంతో గుత్తేదారుల నుంచి తీవ్ర పోటీ ఉంటోంది. టెండర్లలో పాల్గొంటున్న గుత్తేదారులు అంచనాల కంటే అతి తక్కువకు కోట్ చేస్తుండటంతో నాణ్యత ఎలా సాధ్యమనే ప్రశ్న వస్తోంది.

నాణ్యత కాగితాలకే పరిమితమా?

బల్డియా పరిధిలో అభివృద్ధి పనులకు వర్క్ ఇన్స్పెక్టర్లు, ఏఈలు, డీఈఈలు దగ్గరుండి పరిశీలించినా కొందరు గుత్తేదారులు తిమ్మిని బమ్మి చేస్తున్నారు. ఇసుక, కంకర, సిమెంట్, నలాక, పైపులు, ఇతర విడిభాగాల కొనుగోలు నాణ్యతను పరిశీలించిన తర్వాతే చేపడుతుండగా సుడా పరిధిలో పనులకు మాత్రం ఏఈ, డీఈఈ, ఈఈ ఒక్కొక్కరు మాత్రమే పర్యవేక్షణ చేస్తున్నారు. ఇందులో ఏఈ, డీఈఈ పంచాయ

తీరాక్ష విభాగం నుంచి రాగా వీరు ఇతర మండలాల్లో పనులు చూడాల్సి ఉంటుంది. ఈఈ అయితే నగరపాలికకు చెందిన వారు కాగా బల్డియాలోనే తీరిక లేకుండా ఉంటారు. అలాంటి పరిస్థితుల్లో పనుల తీరును పట్టించుకోనే వారుండరు. గుత్తేదారు ఏవిధంగా చేసినా నాణ్యత ఫర్వాలేదంటూ కాగితాల్లో మాత్రం రికార్డు చేసే పరిస్థితి ఉంటుంది.

గిట్టుబాటు లేకుండా పనులు

సుడా పరిధిలో మొత్తం 21 అభివృద్ధి పనులకు టెండర్లు నిర్వహించాల్సి ఉండగా 19 పనులు రూ.1.88 కోట్లతో చేపట్టేందుకు టెండర్లు పిలిచారు. ఇందులో సుమారు 10 పనులకు 30.02 శాతం నుంచి 37.65 శాతం అతి తక్కువకు టెండర్లు దక్కించుకున్నారు. మిగతా వాటిలో 6.13 శాతం నుంచి 27.21 తక్కువ ధరకు వేసిన వారున్నారు. బహిరంగ మార్కెట్లో పెరుగుతున్న ధరలకు అనుకూలంగా అంచనాల కంటే అటు ఇటుగా టెండర్లు వేసుకోవాల్సిన గుత్తేదారులు తక్కువ మొత్తానికి పాల్గొనడం చూస్తే గిట్టుబాటు ఎలా అవుతుందోనని అనుమానాలు వ్యక్తం చేస్తున్నారు. లెస్ టెండర్లపై ప్రత్యేక సిఫా ఉంచితే నాణ్యత లేమి ఉంటే బయట పడుతుంది.

ఏటా ముంపు.. ఏదీ కనువిప్పు

జగిత్యాల : చిన్నపాలెన్ వర్షానికి మునకేనే రహదారులు, జనావాస ప్రాంతాలపై పురపాలక దశాబ్దాలుగా శాశ్వత చర్యలు చేపట్టలేకపోతోంది. ఏటా పెరుగుతున్న గృహాలు, విస్తరిస్తున్న నూతన కాలనీలు వర్షాకాలంలో ముంపునకు గురవుతున్నాయి. జగిత్యాల జిల్లా కేంద్రంగా రూపాంతరం చెందడం, భూముల ధరలకు రెక్కలు రావడంతో శివారులో చౌకగా లభించే స్థలాల్లో నూతన నిర్మాణాలు అధికంగా పెరిగాయి. కానీ ఇందుకు అనుగుణంగా మౌలిక సదుపాయాలు విస్తరించకపోవడంతో ప్రతీసారి వర్షాల మూలంగా లోతట్టు ప్రాంతాల ప్రజలు తీవ్ర ఇబ్బందులు ఎదుర్కొంటున్నారు.

అటూ కాలనీలకు వరద భయం

పట్టణంలోని దిగువ ప్రాంతాలైన మోత, సరస్వతీనగర్, సాగ్రమ్మ వీధి, నలీమూగార్డెన్తోపాటు శివారులోని బుడగ జంగాల కాలనీ, గోవిందుపల్లి తదితర కాలనీలు వరద ముంపునకు గురవుతున్నాయి. కొన్ని చోట్ల రాకపోకలు నిలిచిపోతున్నాయి. పై నుంచి వచ్చే ప్రధాన మురుగుకాల్వా నీటితో సరస్వతీనగర్లో జనావాసాల్లోకి నీరు చేరడంతో పాటు వ్యర్థాలు ఇళ్ల మధ్య నిలిచి అపరిశుభ్రత నెలకొంటుంది. వీటిని తొలగించేందుకు పారిశుధ్య కార్మికులు నానాతంటాలు పడాల్సి వస్తోంది. ముందస్తు చర్యల్లో భాగంగా పెద్ద నాలాల్లో వ్యర్థాలు తొలగించినా వరద ప్రవాహం పెరిగి రోడ్లను ముంచెత్తుతోంది.

కార్యాచరణ ఇలా..పురపాలికల్లో వరదముప్పు సమస్య పరిష్కారానికి ముందస్తు చర్యలు చేపట్టాలని కలెక్టర్ సత్యప్రసాద్ శుక్రవారం పుర అధికారులతో నిర్వహించిన సమావేశంలో ఆదేశాలిచ్చారు. ఇందుకు అనుగుణంగా బల్డియా అధికారులు ప్రత్యేక కార్యాచరణ చేపట్టునున్నారు. లోతట్టు ప్రాంతాలను అధికారులు సందర్శించి అక్కడి వునరావాస



కేంద్రాల యజమానులతో సమావేశమవుతారు. మేరకు వరద ముప్పు చర్యలపై నిర్ణయం తీసుకుంటారు. ప్రధానంగా నలీమూగార్డెన్, తులసీనగర్, మోత, బుడగ జంగాల కాలనీపై అధికారులు ప్రత్యేక దృష్టి నిలపనున్నారు. వార్షిక అధికారులు, వర్క్ ఇన్స్పెక్టర్లతో ప్రత్యేక బృందాలను ఏర్పాటు చేసి ముంపుపై చర్యలు తీసుకోనున్నారు. అయితే శాశ్వత చర్యలు చేపట్టాల్సిన అవసరం ఉందని స్థానికులు కోరుతున్నారు.

అప్రమత్తంగా ఉన్నారా

వరదలపై ముందస్తు చర్యలతో అప్రమత్తంగా ఉన్నాం. ఎక్కడైతే వరద తీవ్రత అధికంగా ఉందో ఆయా ప్రాంతాలను గుర్తించాం. కలెక్టర్ ఆదేశాలు మేరకు యంత్రాలు, పారిశుధ్య సిబ్బంది, సాంకేతిక సిబ్బంది సహకారం తీసుకుని ప్రజలకు ఎలాంటి ఇబ్బంది లేకుండా జాగ్రత్త పడుతున్నాం. త్వరలో వరదలపై ప్రత్యేక టోల్ఫ్రీ నంబరు కేటాయిం చనున్నాం. స్పందన, కమిషన్ల జగిత్యాల

ఉపాధి తాడుగా.. కష్టాలు తీరగా

సారంగాపూర్: జిల్లాలో ఉపాధిపోషి ద్వారా పశువుల పాక, కోళ్ల పెద్దలు, గొర్రెలపాకలు, వర్మి కంపోస్టు, నీటి నిల్వ గుంతలు, భూగర్భ జలాల పెంపునకు ఇంకుడు గుంతలు, పొలం బాటలు తదితర అభివృద్ధి పనులు జోరుగా కొనసాగుతున్నాయి. జిల్లాలో పశువుల పాకలు 769, కోళ్ల పెద్దలు 386 ఏర్పాటుకు లక్ష్యం నిర్దేశించారు. వర్మి కంపోస్టు నిర్మాణాలు 193, అజోలా ఎరువు తయారీ గుంతలు 193, ఫారంపాండ్లు 386 లక్ష్యాన్ని నిర్దేశించగా పనులు కొనసాగుతున్నాయి. పాకల నిర్మాణాలపై అవగాహన జిల్లాలో వివిధ రకాల పశువులు, గొర్రెలు, కోళ్ల పాకల నిర్మాణాలపై రైతులు ఆసక్తి కనబరుస్తున్నారు. పశువుల పాకకు రూ.85,000 చెల్లిస్తుండగా 18వ16 ఫీట్ల పొడవు, వెడల్పుతో నిర్మించుకోవాల్సి ఉంటుంది. గొర్రెల పాకకు రూ.లక్ష చెల్లిస్తుండగా 21వ16తో, కోళ్ల పెద్దకు రూ.3 లక్షలుకాగా 50వ16 పొడవు, వెడల్పుతో నిర్మించుకోవాల్సి ఉంటుంది. ప్రస్తుతం పశువుల పాకలు 769 లక్ష్యంకాగా 726 మంజూరు చేయగా 43 నిర్మాణాలు సాగుతున్నాయి. కోళ్ల పెద్ద నిర్మాణాల కోసం 386 లక్ష్యాన్ని నిర్దేశించగా 363 మంజూరు చేయగా 19 నిర్మాణాలు, గొర్రెల పెద్ద 91 మంజూరుకాగా 68 నిర్మాణాలు కొనసాగుతున్నాయి. 193 మంది రైతులకు వర్మి కంపోస్టు ఎరువుల తయారీ గుంతలు నిర్మించాలని భావించగా 167 నిర్మాణాలు మంజూరు చేశారు. ఒక్కో నిర్మాణానికి రూ.12,500, అజోలా తయారు చేసే గుంత నిర్మాణానికి రూ.6 వేలు చెల్లించనున్నారు. ప్రస్తుతం గ్రామాల్లో ఆయా నిర్మాణాలు చేపట్టేలా ఉపాధి సిబ్బంది రైతులకు అవగాహన కల్పిస్తున్నారు.

భూగర్భ జలాల పెంపుపై దృష్టి

భూగర్భ జలాల పెంపునకు ఉపాధిపోషి పనుల ద్వారా పలు



నిర్మాణాలు చేపడుతున్నారు. రూ.4.50 లక్షలతో పర్వలేషన్ ట్యాంకు నిర్మాణాలను పూర్తిగా కూలీల ద్వారా ఏర్పాటు చేస్తున్నారు. జిల్లాలో 96 నిర్మాణాలు లక్ష్యంకాగా 88 నిర్మాణాలు మంజూరు చేయగా పనులు కొనసాగుతున్నాయి. 1,922 ఇంకుడు గుంతల నిర్మాణాలు లక్ష్యంకాగా 410 ప్రగతిలో ఉన్నాయి. రైతుల పంట పొలాలకు వెళ్లే రహదారుల నిర్మాణాలు చేపడుతుండగా ప్రతీ మండలానికి 10 కిలోమీటర్ల చొప్పున నిర్మించాలని లక్ష్యాన్ని నిర్దేశించగా ప్రస్తుతం 764 కి.మీ. మేర రహదారులు పూర్తి చేశారు.

కూలీలకు ఉపాధి..

ఉపాధిపోషి పథకం ద్వారా రైతులకు అవసరమైన కోళ్లు, పశువులు, గొర్రెల పెద్ద నిర్మాణాలు కొనసాగుతున్నాయి. భూగర్భ జలాల పెంపునకు చేపట్టిన పనులు కొనసాగుస్తుండగా దీని ద్వారా కూలీలకు ఉపాధి లభిస్తుంది. రైతుల పంట పొలాలకు రహదారుల నిర్మాణాలు చేపడుతున్నారు. శివప్రసాద్, సాంకేతిక సహాయకుడు

ఆహారశుద్ధి..

అతివల ఆర్థిక వృద్ధి

సంగారెడ్డి టౌన్: పొదుపులు.. బ్యాంకు రుణాలు.. వాయిదాల చెల్లింపులు.. మహిళా సంఘాలు అంటే గుర్తుకు వచ్చేవి ఇవే. ఆర్థిక సమస్యల నుంచి గట్టెక్కాలన్న లక్ష్యంతో మహిళలు పొదుపు సంఘాల్లో చేరుతున్నా ఆశించిన స్థాయిలో స్థితిగతుల మారడం లేదు. బ్యాంకు రుణాలు అంతంతమాత్రంగా ఉండటంతో స్వయం ఉపాధికి బాటలు వేసుకోలేకపోతున్నారు. దీన్ని దృష్టిలో ఉంచుకొని ఆహార శుద్ధి యూనిట్ల ఏర్పాటు దిశగా వారిని ఆడుగులు వేయించాలని గ్రామీణ పేదరిక నిర్మూలన సంస్థ(సెర్వీ) నిర్ణయించింది. ఇందుకోసం రాయితీ రుణాలు మంజూరు చేస్తున్నారు.

లక్ష్యం 100 యూనిట్లు

జిల్లాలో మిరప, పసుపు, పప్పు మిల్లులు, పాలపదార్థాల ఉత్పత్తి, చిరుధాన్యాలు, నూనె, చిన్న రైస్ మిల్లులు, పాపడాలు, పచ్చళ్లు తదితర యూనిట్లతో మహిళలు ఇప్పటికే ఉపాధి పొందుతున్నారు. పీఎం ఫార్చ్యుల్వెస్ ఆఫ్ మైక్రో ఫుడ్ ప్రాసెసింగ్ ఎంటర్ప్రెన్యూర్ స్కీమ్(పీఎంఎఫ్ఎంఈ) పథకం కింద రాయితీపై రుణాలు మంజూరు చేస్తున్నారు. దీనివల్ల యూనిట్ల విస్తరణకు మార్గం సుగమం అవుతోంది. జిల్లాలో ఈ ఆర్థిక సంవత్సరం 100 యూనిట్లు ఏర్పాటు చేయనున్నారు. ఎంపికైన యూనిట్లకు 35 శాతం రాయితీపై రుణాలు మంజూరు చేయనున్నారు.

నాణ్యమైన ఉత్పత్తుల కోసం..

మహిళా సంఘాలకు చెందిన సభ్యుల్లో కొందరు ఇప్పటికే ఆహార సంబంధిత రంగంలో ఉపాధి పొందుతుండగా ఆహారశుద్ధి యూనిట్ల విస్తరణకు ప్రభుత్వం ప్రోత్సాహం అందించనుంది. తద్వారా మరింత మంది మహిళలకు ఉపాధి అవకాశాలు పెంపొందించనున్నారు. నాణ్యతకు పెద్దపీట వేయాలని నిర్ణయించారు. యూనిట్ల విస్తరణకు అవసరమైన సాంకేతిక, ఆర్థికపరంగా సాయం అందించనున్నారు. శిక్షణ ఇవ్వడం ద్వారా నాణ్యమైన ఉత్పత్తులు మహిళా సంఘాల ద్వారా వినియోగదారులకు అందుబాటులోకి రానున్నాయి.

సద్దినయోగంతో సత్ఫలితాలు

జంగారెడ్డి జిల్లా అదనపు గ్రామీణాభివృద్ధి అధికారి ఆహారశుద్ధి యూనిట్లతో మహిళా సంఘాల సభ్యులకు ప్రయోజనం ఉంటుంది. యూనిట్ల విస్తరణతో మరింత మందికి ఉపాధి అవకాశాలు కల్పించేందుకు వీలుంటుంది. వినియోగదారులకు కల్తీలేని ఆహార ఉత్పత్తులు అందించినట్లు అవుతుంది. మహిళా సంఘాల సభ్యులు ఈ అవకాశాన్ని సద్దినయోగం చేసుకోవాలి. ఎంపిక చేసిన మహిళా సంఘాల సభ్యులకు రాయితీ రుణాల కోసం దరఖాస్తు చేయించడంతోపాటు అవగాహన సదస్సులు నిర్వహిస్తున్నారు.

జిల్లాలో గ్రామీణ సంఘాలు: 695

మహిళా సంఘాలు: 18,213

ఆయా సంఘాల్లో సభ్యులు: 1.90లక్షల మంది

ఉద్యానానికి ఊతం..

రైతన్నకు లాభం

పరిగి : కేంద్ర, రాష్ట్ర ప్రభుత్వాలు ఉద్యాన పంటల సాగును ప్రోత్సహిస్తున్నాయి. రాయితీ ప్రకటించడంతోపాటు నిర్దేశిత లక్ష్యాలను విధించింది. గతం కంటే అధిక విస్తీర్ణంలో సాగు చేయాలని అధికారులు వార్షిక కార్యచరణ ప్రణాళికను రూపొందించారు. బిందు, తుంపర సేద్యం, వ్యవసాయ యాంత్రీకరణ, ఆయిల్‌పాం, సుగంధ ద్రవ్యాల సాగు, తోటల పునరుద్ధరణ తదితర వాటిపై ప్రత్యేక దృష్టి సారించారు. ఆయా పథకాల కింద సుమారు రూ.35 కోట్ల మేరకు నిధులు ఖర్చు చేయనున్నారు. అర్హుల నుంచి దరఖాస్తుల స్వీకరణకు కసరత్తు చేస్తున్నారు.

పెరగనున్న సాగు విస్తీర్ణం..

జిల్లాలో పండ్లు, కూరగాయలు, సుగంధ ద్రవ్యాల సాగుకు నేలలు అనుకూలంగా ఉన్నాయి. మరోవైపు రాయితీ అందించడంతో ఉద్యాన పంటల సాగు విస్తీర్ణం మరింత పెరగనుంది. తోటల సాగుపై రైతులు ఆసక్తి చూపుతున్నారు. పదిహేనేళ్లకు పైబడిన తోటల పునరుద్ధరణకు 71 హెక్టార్లను తీసుకొని ప్రోత్సహించనున్నారు. దీనికిగాను ప్రభుత్వం రూ.17 లక్షలు వెచ్చించనుంది. జిల్లాకు 12 నీటి నిల్వ గుంతల యూనిట్లు మంజూరయ్యాయి. ఒక్కోదానికి రూ.75వేల చొప్పున రాయితీ అందనుంది. 570 హెక్టార్లలో మల్చింగ్ యూనిట్లు, ఉల్లి



నిల్వకు 20 యూనిట్లు మంజూరు కావడంతో రూ.25 లక్షలు వెచ్చించనున్నారు.

యాంత్రికరణ పథకం కింద..

ఈ పథకం కింద మినీ ట్రాక్టర్లు, పవర్ వీడర్లు, బ్రష్ కట్టర్లు, త్రెవాన్ పంపులు వంటివి 166 యూనిట్లు వచ్చాయి. ఆరేకేవీవై పథకం కింద తీగజాతి పండిళ్లకు 130 యూనిట్లు రాగా.. ఇది అరెకరం వరకు మాత్రమే పరిమితం చేశారు. బిందు సేద్యంలో భాగంగా 1,225 హెక్టార్లు, తుంపర కింద 485 యూనిట్లు మంజూరయ్యాయి.

ఇది సుపర్గావకాశం..

ఇటు పండ్లు, అటు కూరగాయల సాగుకు ఇది సుపర్గావకాశం. నీటి సదుపాయం తక్కువున్న రైతులు వీటి సాగుపై దృష్టి సారించారు. సాగుకు అవసరమైన సాంకేతిక సహకారాన్ని పూర్తిస్థాయిలో అందిస్తాం. ఆయిల్‌పాం సాగుకు రాయితీ ఎక్కువగా ఉంది. ప్రభుత్వం ప్రత్యేకించి ప్రోత్సహిస్తోంది.ఎంపి సత్తార్, జిల్లా ఉద్యానాధికారి

ప్రీభుత్వ స్థల ఆక్రమణకు యత్నాలు

రాయదుర్గం : ఖాజాగూడలో ప్రభుత్వ స్థలం కబ్జాకు యత్నాలు చేస్తున్నారు. సర్కారు జాగా అనే సూచిక ఉన్నా.. బోర్డును వదిలేసి దాని చుట్టూ చదును చేసే పనులు చేపడుతున్నారు. ఖాజాగూడ నర్సీ సం.40లో ఈ పనులు యథేచ్ఛగా సాగుతున్నాయి. అక్కడ ఆక్రమణదారులు కబ్జాలకు యత్నాలు చేస్తుండడంతో గతంలోనే శేరిలింగంపల్లి రెవెన్యూ అధికారులు ప్రభుత్వ స్థలమని పేర్కొనే సూచికను ఏర్పాటు చేశారు. ఆ సూచిక తొలగిపోవడంతో తిరిగి అదే పనిచేస్తున్నారు. దీంతో అధికారులు కొత్తగా సూచిక ఏర్పాటు చేసినా దాని పక్క నుంచే రాళ్ళతోలాగింపు, చదును పనులు ఆరంభించారు. పగలు ఆ పనులు చేపడితే యంత్రాంగం అడ్డుకునే అవకాశం ఉండడంతో



రాత్రికిరాత్రి జేసీబీలతో రాళ్లను తొలగించడం, మట్టితో చదును చేసే పనులు చేపడుతున్నారు. దాదాపు 600 గజాల స్థలాన్ని కబళించే యత్నాలు చేస్తున్నారు. ఈ స్థలంపై రెవెన్యూ అధికారులు ఆది నుంచీ నిర్లక్ష్యం వహిస్తున్నారు. దీంతో ఆక్రమణ దారులు నకిలీ పత్రాలు సృష్టించడం వందల గజాల స్థలాన్ని కాజేయడానికి తెరతీశారు. ఇప్పటికే జాగా అన్యాయాత్మకమై ఆ సర్కారు జాగాలో బహుళ అంతస్తుల భవనాలు పుట్టుకొచ్చాయి. మిగిలి ఉన్న స్థల పరిరక్షణలో అధికారులు నిర్లక్ష్యంగా వ్యవహరిస్తుండడంతో త్వరలోనే అది కూడా మాయమయ్యే పరిస్థితి ఉంది. ప్రభుత్వ స్థలాన్ని ఆక్రమిస్తే చర్యలు తప్పవని, త్వరలోనే కంచె నిర్మిస్తామని శేరిలింగంపల్లి ఆర్డీ చంద్రారెడ్డి అన్నారు.

మహా నగరానికి 'చన'హారతి

హైదరాబాద్: మహానగరంలో వనమహాత్మనానికి కార్యచరణ సిద్ధమైంది. మహానగరాభివృద్ధి సంస్థ(హెచ్ఎంసీఏ) ఆధ్వర్యంలోని 42 నర్సరీల్లో భారీఎత్తున మొక్కలు సిద్ధం చేశారు. అందులో పండ్లు, ఇతర అన్ని రకాల మొక్కలు ఉన్నాయి. త్వరలో జరిగే ఈ కార్యక్రమంలో భాగంగా వివిధ ప్రాంతాల్లో ఇవి నాటనున్నారు. ప్రభుత్వ, ప్రైవేటు సంస్థలు, సాధారణ పౌరులకు ఇవి పంపిణీ చేయనున్నారు. ఒకప్పుడు చెరువులు, ఉద్యనవనాలకు చిరునామాగా ఉన్న భాగ్యనగరం చివరికి కాలవృక్ష కాసారంగా మారుతోంది. దాదాపు కోటికి చేరువవుతోన్న వాహనాలతో వాయు కాలుష్యంతో జనం ఉక్కిరిబిక్కిరి అవుతున్నారు. ఈ క్రమంలో పచ్చదనం పెంపు చాలా కీలకంగా మారుతుంది. ఇందులో భాగంగా ప్రభుత్వం వనమహాత్మనం కార్యచరణ ప్రణాళికను సిద్ధం చేసింది. హెచ్ఎంసీఏకు శివార్లలో నర్సరీలు ఉన్నాయి. ఇక్కడ మొక్కలను పెంచి వాటిని నగరంలోని అన్ని ప్రాంతాలకు పంపిణీ చేయనున్నారు. ఇందుకు హెచ్ఎంసీఏ రూ.కోట్లలో నిధులు వెచ్చిస్తోంది. ఈ ఏడాది 4.94 కోట్ల మొక్కలు అభ్యున్యాయానికి అధికారులు సిద్ధం చేశారు. పూర్వులు, చెరువులు, జాతీయ, రాష్ట్ర రహదారులు, నెలకల్ మిడియన్లు, అభ్యున్యాయానికి భాగంగా సుమారు 4.5 కోట్ల మొక్కలు నాటనున్నారు. ఇప్పటికే కొన్ని ప్రాజెక్టుల కోసం చెట్లను తొలగించారు. కొన్నింటిని ట్రాన్స్‌లోకేట్ చేస్తున్నారు. తర్వాత ఈ ప్రాజెక్టుల వెంటిడి మొక్కలు నాటాలని నిర్ణయించారు. వనమహాత్మనలో భాగంగా సాధారణ పౌరులకు పెద్ద ఎత్తున పంపిణీ చేసేందుకు కార్యచరణ పురూ అయింది.

సైబర్ నేరగాళ్ల రీఫండ్ మాయ..

ఆ లింక్ క్లిక్ చేశారో అంతే!



హైదరాబాద్: ఆకలేసిందంటే చాలు.. ఫుడ్ డెలివరీ యాప్ లో ఆర్డర్ పెట్టేవారు ప్రస్తుతం వేలల్లో ఉన్నారు. అలాంటివారే లక్ష్యంగా సైబర్ నేరగాళ్లు మోసాలకు లాల్పడుతున్నారు. యాప్ లో అహారం ఆర్డర్ పెట్టిన తర్వాత రద్దయిందని నకిలీ సందేశాలు పంపిస్తున్న నేరగాళ్లు.. డబ్బు తిరిగి పొందాలంటే(రీఫండ్) బ్యాంకు ఖాతా వివరాలు నమోదు చేయాలంటూ లింకులు పంపిస్తున్నారు. నిజమేనని భావిస్తున్న వినియోగదారులు వాటిపై క్లిక్ చేసి డబ్బు పోగొట్టుకుంటున్నారు. ప్రస్తుతం హైదరాబాద్ లో ఈ తరహా మోసాలు ఎక్కువగా జరుగుతున్నాయి. వాట్సాప్, ఎస్ఎంఎస్ ద్వారా డెలివరీ యాప్ లకు సంబంధించిన లింకులు వచ్చినప్పుడు అప్రమత్తంగా ఉండాలని తెలంగాణ సైబర్ సెక్యూరిటీ బ్యూరో హెచ్చరిస్తోంది.

లింకు క్లిక్ చేస్తే ఖాతా ఖాళీ

ఆర్డర్ పెట్టి రద్దు చేసుకున్న తర్వాత రీఫండ్ పేరుతో సైబర్ ముఠాలు డబ్బు కొట్టేస్తున్నాయి. రీఫండ్ కోసం క్లిక్ చేశాక.. నిమిషాల వ్యధలోనే

సైబర్ నేరగాళ్ల నుంచి కాల్స్ వస్తున్నాయి. తాము ఫుడ్ డెలివరీ యాప్ నుంచి మాట్లాడుతున్నామని.. రీఫండ్ కోసం పంపించే లింకు క్లిక్ చేసి బ్యాంకు వివరాలు నమోదు చేయాలని సూచిస్తారు. నిజమేనని భావించి క్లిక్ చేస్తే బ్యాంకు ఖాతాలు ఖాళీ అవుతాయి. కొన్నిసార్లు తాము పంపించే లింకు క్లిక్ చేశాక రూ.1 పంపిస్తే రీఫండ్ ప్రక్రియ ప్రారంభిస్తామని చెబుతున్నారు. పారపాటున లింకు క్లిక్ చేస్తే ఫోన్ ఆధీనంలోకి తీసుకుంటున్న నేరగాళ్లు డబ్బు కొట్టేస్తున్నారు. ఓ ప్రముఖ ఫుడ్ డెలివరీ యాప్ లో నగరవాసి అహారం ఆర్డర్ పెట్టిన తర్వాత డెలివరీ చేయకుండా నకిలీ లింకులతో రూ.1.90 లక్షలు పోగొట్టుకున్న వ్యవహారం సామాజిక మాధ్యమాల్లో వైరల్ గా మారిన సంగతి తెలిసిందే.

డేటా నేరగాళ్ల చేతుల్లో..

ఈ-కామర్స్ సంస్థలు, ఫుడ్ డెలివరీ యాప్ వినియోగదారుల డేటా సైబర్ నేరగాళ్ల చేతుల్లోకి ఎప్పటికప్పుడు చేరుతోంది. వ్యాపారాలు నిర్వహిస్తున్న మెజార్టీ సంస్థలు డేటా నిర్వహణ బాధ్యతను తప్పియి పక్ష విజెన్సీలకు అప్పగిస్తున్నాయి. సేవలు అందించేది ఈ సంస్థలే అయినా.. వినియోగదారుల వివరాలు, సాంకేతిక అవసరాల కోసం ఇతర సంస్థల మీద ఆధారపడతాయి.

ఇవీ జాగ్రత్తలు..ఈ-కామర్స్, ఫుడ్స్ డెలివరీ సేవలకు కచ్చితంగా అధికారిక యాప్ లు, వెబ్ సైట్లనే వినియోగించాలి.ఆర్డర్ రద్దు, రీఫండ్ విషయంలో సమస్యలుంటే యాప్ లోనే ఫిర్యాదు చేయాలి.కొందరు ఫిర్యాదు చేసేందుకు నేరుగా గూగుల్ సంస్థ పేరు టైప్ చేసి కస్టమర్ కేరీనంబరు కోసం వెతుకుతారు. ఇలా చేస్తే కచ్చితంగా మోసపోయినట్లే. వాట్సాప్ నుంచి, బంపర్ డ్రా పేరుతో వచ్చే ప్రకటనల్ని నమ్మి క్లిక్ చేయొద్దు.ఒకచోట మోసపోతే 1930 టోల్ ఫ్రీ లేదా స్థానిక పోలీసులను ఆశ్రయించాలి.

వ్యర్థాలతో 14 మెగావాట్ల వెలుగులు



హైదరాబాద్: రాజధానిలో ఉత్పత్తి అవుతున్న చెత్తకు పరిష్కారం చూపడంలో జీహెచ్ఎంసీ మరో మైలురాయి చేరుకుంది. ప్రస్తుతం పనిచేస్తున్న రెండు డబ్బూటీఈ(వేస్ట్ టు ఎనర్జీ)లకు అదనంగా.. మరో 14 మెగావాట్ల విద్యుత్తు ఉత్పత్తి కేంద్రం ఏర్పాటుకు జీహెచ్ఎంసీ పచ్చజెండా ఊపింది. దశాబ్దంగా పెండింగులో ఉన్న యాచారం ప్లాంటు దరఖాస్తును ఆమోదించింది. దీంతో జవహర్ నగర్ డంపింగ్ యార్డుపై భారం తగ్గనుంది. చెత్తను గుట్టలుగా పోసి దుస్థితి నుంచి ఉపశమనం కలుగుతుంది. ఇబ్రహీంపట్నం మండలం యాచారంలో రాబోతున్న ప్లాంటు జపాన్ సాంకేతికతతో పనిచేస్తుందని, కాలుష్య ఉద్ధారాలకు తావులేకుండా డబ్బూటీఈ అందుబాటులోకి వస్తుందని జీహెచ్ఎంసీ తెలిపింది.

100 మెగావాట్ల కరెంటు ఉత్పత్తి లక్ష్యం

నగరంలో ప్రస్తుతం రోజుకు 8 వేల టన్నుల చెత్త ఉత్పత్తి అవుతోంది. దాన్నుంచి 100 మెగావాట్లకుపైగా విద్యుత్తును ఉత్పత్తి చేయాలన్నది జీహెచ్ఎంసీ లక్ష్యం. లక్ష్యానికి తగ్గట్లుగా జీహెచ్ఎంసీ ఇప్పటికే రెండు విద్యుత్తు ఉత్పత్తి కేంద్రాలను ఏర్పాటు చేసింది. జవహర్ నగర్ డంపింగ్ యార్డులో 24 మెగావాట్ల కేంద్రం.. దుండిగల్ లో 14.5 మెగావాట్ల డబ్బూటీఈ పని చేస్తున్నాయి. జవహర్ నగర్ డంపింగ్ యార్డులోనే మరో 24 మెగావాట్ల కేంద్రం నిర్మాణంలో ఉంది. ప్యూరానగర్ లో

ఏర్పాటు చేయదలచిన 15 మెగావాట్ల కేంద్రం నిర్మాణ పనులు కోర్టు కేసుతో నిలిచిపోయాయి. ఇవన్నీ రాంకీ సంస్థకు చెందినవే. వాటన్నింటిలో చేపడుతున్న విద్యుత్తు ఉత్పత్తికి ప్రస్తుతం 2,500 టన్నుల మందే న్యభావమున్న చెత్త మాత్రమే ఉపయోగపడుతోంది. మిగిలిన వ్యర్థాల్లోని కొంత తడి చెత్తను సేంద్రియ ఎరువుగా మార్చుతున్నారు. పనికిరాని వ్యర్థాలను డంపింగ్ యార్డుల్లోనే గుట్టలుగా పోస్తున్నారు. దీంతో జవహర్ నగర్ కేంద్రం కిక్కిరిసిపోయింది. బీబీనగర్ లో దశాబ్దం క్రితం ఏర్పాటైన 11 మెగావాట్ల డబ్బూటీఈ పలు కారణాలతో పనిచేయట్లేదు. తాజాగా వెంకటేశ్వర ప్లాంటుకు అనుమతి లభించడం గమనార్హం.

సమీక్షించి ఎన్నోసే ఇష్టించారు

వెంకటేశ్వర పవర్ ప్లాంట్ సంస్థ రూపొందించిన ప్రాజెక్టుపై పురపాలకశాఖ కార్యదర్శి ఇలంబర్తి, జీహెచ్ఎంసీ కమిషనర్ ఆర్.వి.కర్ణన్ సమీక్షించి.. రాంకీ సంస్థ నుంచి ప్లాంటు ఏర్పాటుకు తాజాగా ఎన్నోసే ఇష్టించారు. నిత్యం 700 టన్నుల చెత్తను యాచారం ప్లాంటుకు తరలించేందుకు రాంకీని ఒప్పించారు.ఏడాదిన్నరలో కేంద్రం అందుబాటులోకి వస్తుందని జీహెచ్ఎంసీ స్పష్టం చేసింది. వెంకటేశ్వర సంస్థ బల్లియాతో చేసుకున్న ఒప్పందం ప్రకారం.. ఆ సంస్థనే బల్లియాకు రాయల్టీ రూపంలో నిధులు చెల్లిస్తుంది. తద్వారా.. బల్లియాకు ఏటా రూ.25 కోట్లు ఆదా కానున్నట్లు అధికారులు తెలిపారు.

సమీకృత గురుకులాలు..

వేగంగా అడుగులు!



హైదరాబాద్: విద్యార్థులందరికీ నాణ్యమైన విద్య, నైపుణ్యాల అందించాలన్న లక్ష్యంతో రాష్ట్ర ప్రభుత్వం ప్రతి నియోజకవర్గంలో ఏర్పాటు చేయనున్న యంగ్ ఇండియా సమీకృత పాఠశాలలు ఏర్పాటుయ్యే ప్రాంతాల పంపిణీపై ఉన్నతాధికారులు దృష్టి సారించారు. ఒక్కో పాఠశాలను రూ.200కోట్ల వ్యయంతో నిర్మించనుండటంతో హైదరాబాద్, రంగారెడ్డి, మేడ్చల్ జిల్లాల్లో రెవెన్యూ అధికారులు స్థలాల ఎంపికను ప్రతిష్టాత్మకంగా తీసుకున్నారు. గ్రేటర్ పరిధిలో నియోజకవర్గానికి ఒకటి చొప్పున 29 నియోజకవర్గాల్లో అనువైన ప్రాంతాలను రెండు, మూడు నెలల్లో ఎంపిక చేసి శంకుస్థాపన పనులు చేపట్టనున్నారు. మహేశ్వరం, పాడేనగర్, కల్వకుర్తి నియోజకవర్గాల్లో సమీకృత గురుకుల పాఠశాల నిర్మాణ పనులు ఇప్పటికే మొదలయ్యాయి. హైదరాబాద్ లో అవసరమైన స్థలం అందుబాటులో

లేకపోవడంతో ప్రత్యామ్నాయాలను పరిశీలిస్తున్నారు.

రవాణా సౌకర్యాలు.. మౌలిక సదుపాయాలు..

ఈ పాఠశాలకు 5-25 ఎకరాల స్థలం అవసరం కావడంతో మూడు జిల్లాల్లోని ప్రభుత్వ భూమిలను రెవెన్యూ అధికారులు పరిశీలిస్తున్నారు.సమీకృత గురుకులాలు నబర్సన్, గ్రామీణ ప్రాంతాలకు మరి దూరంగా ఉండుకండా రవాణా సౌకర్యాలు ఉండేలా మౌలిక సదుపాయాలను సమకూర్చున్నారు. భూముల లభ్యత ఆధారంగా మూడు నెలల క్రితం అబ్దుల్లాపూర్ మేజ్, కూకట్ పల్లి, కుత్బుల్లాపూర్, కాప్రా మండలాల్లో ప్రభుత్వ భూముల వివరాలను సేకరించారు. మేడ్చల్ జిల్లాలో నాలుగు, రంగారెడ్డి జిల్లాలో శేరిలింగంపల్లి, ఎల్మినగర్, రాజేంద్రనగర్ నియోజకవర్గాలు జీహెచ్ఎంసీ పరిధిలో ఉన్నందున భవిష్యత్ అవసరాలను దృష్టిలో ఉంచుకుని భూములను జాగ్రత్తగా ఎంపిక చేస్తున్నారు.

వివరాలు సేకరించి మంత్రికి నివేదించి

హైదరాబాద్ లో సమీకృత గురుకులాలు నిర్మించాలంటే సరిపడా ప్రభుత్వ భూములు లేవు. పదిహేను నియోజకవర్గాల్లో రెండు, మూడు నియోజకవర్గాల్లో మినహా ఎక్కడా ప్రభుత్వ స్థలాలు లేవు. ఐదు ఎకరాల ప్రభుత్వ స్థలంతో నగరంలో ఎకరం కనీసం రూ.50 కోట్లు అనుకున్నా.. పాఠశాల స్థలానికే రూ.250 కోట్లువచ్చుంది. దీంతో రెవెన్యూ అధికారులు గతంలో వేర్వేరు శాఖలకు ఇచ్చిన భూముల్లో ఖాళీగా ఉన్న వాటి వివరాలను సేకరిస్తున్నారు. హెచ్ఎంసీఏ, రవాణా, పోలీస్, వైద్యారోగ్య శాఖలకు ఇచ్చిన భూముల వివరాలను క్షుణ్ణంగా అధ్యయనం చేస్తున్నారు. బహదూర్ పురా, చాంద్రాయణగుట్ట నియోజకవర్గాల్లో ప్రభుత్వ భూములున్నాయని తెలుసుకున్నారు. కల్లెర్ల ఆనుదీవి దివరెడ్డి వివరాలను సేకరించారు. పదిహేను చోట్ల వివరాలు సేకరించి ఇన్ ఛార్జ్ మంత్రి పొన్నం ప్రభాకర్ కు వాటిని తెలపనున్నారు.

విరువాక్.. జోరుగా సాగాలిక్!

జగిత్యాల : అన్నదాతలు కారెలను నమ్ముకుని, ప్రకృతితో మమేకమై పొలం పనులను మొదలు పెడతారు. ఇదే అధిక దిగుబడులను తమ లోగిళ్లకు తెస్తుందని విశ్వసిస్తారు. గత నెలలోనే భారీ వర్షాలు కురవగా అన్నదాతలు ఇప్పటికే దుక్కులు సిద్ధం చేయటం, విత్తనాలను సేకరించుకోవడం తదితర పనుల్లో నిమగ్నమయ్యారు. 'ఏరువాక పొద్దమ'తో ఉమ్మడి జిల్లాలో సాగు పనులు జోరందుకోనున్నాయి.

ప్రధాన పంటగా పరి

ఉమ్మడి జిల్లాలో ఈ వానకాలం 9.50 లక్షల ఎకరాల్లో వరి పండించనున్నట్లు అంచనా. పత్తి, కంది తదితర పంటల సాగు పెంచాలని ప్రభుత్వం పేర్కొంటున్నా పనువులో మిశ్రమ పంటగా మక్క, ఇతరత్రా అలసంద, సోయాబీన్, పెసర, మినుము, కూరగాయలు, మిరప ప్రధాన పంటలుగా ఉండనున్నాయి. ఇప్పటికే కొన్ని ప్రాంతాల్లో వరినార్లు పోస్తుండగా పసుపు, మక్క, పత్తిని విత్తుతున్నారు.

ఇలా చేస్తే కర్షకులకు దన్ను

పత్తిలో బీటీ-3, నకిలీ విత్తులను, ఇతర పంటల్లోనూ నాసిరకం విత్తనాల విక్రయాన్ని అరికట్టాలి. గ్రామాల్లో గుట్టుగా సాగే నకిలీ సేంద్రియ ఎరువుల జోర క్రయవిక్రయాలను నిరోధించాలి.

జనుము, జీలగ విత్తనాలను రాయితీపై ఇస్తుండగా రాష్ట్ర ప్రభుత్వ హామీ మేరకు అన్ని రకాల ఆరుతడి పంటలు, కూరగాయల విత్తనాలను 50 శాతం రాయితీపై సరఫరా చేయాలి.

రాష్ట్ర ప్రభుత్వం హామీ మేరకు జిల్లాకు కనీసం రూ.275 కోట్లను యాంత్రికరణ, యంత్రలక్ష్పి పథకానికి కేటాయించి సీజన్ ఆరంభంలో యంత్రాలు, పరికరాలివ్వాలి. ఈ సీజన్ నుంచి అయినా పంటల



బీమా పథకాన్ని అమలు చేసేందుకు నోటిఫికేషన్ విడుదల చేయాలి. రూ.2 లక్షల్లోపు రుణమాఫీ వివిధ కారణాలతో మిగిలిపోయిన వారు, కుటుంబ యూనిట్ గా పరిగణించినందున రూ.2 లక్షలకన్నా పైబడి రుణమున్నవారు ఉమ్మడి జిల్లాలో దాదాపు 1.31 లక్షల మంది ఉండగా వీరికి రుణమాఫీ నిధులు విడుదల చేయాలి ఉంది. నిరుదు వానకాలానికి చెందిన రైతుభరోసా నిధులు ఇప్పలేదు. గత యాసంగి సీజనుకు చెందిన నిధులను 4 ఎకరాల వరకే ఇవ్వగా మిగిలిన రైతులకు నిధుల విడుదలపై రైతులు ఎదురు చూస్తున్నారు. ఉపాధిహామీని సాగు పనులకు అనుసంధానించాలి. పంటల్లో ఉప ఉత్పత్తుల తయారీకి వ్యవసాయ అనుబంధ పరిశ్రమ, ఫుడ్ పార్కు, ఫుడ్ ప్రాసెసింగ్ యూనిట్లను నెలకొల్పాలి.

ప్రభుత్వ హామీ మేరకు జగిత్యాల, పెద్దపల్లి, సిరిసిల్లలో కృషి విజ్ఞాన కేంద్రాల ఏర్పాటు, పొలాల పరిశోధన స్థానంలో ఆవాల పరిశోధన కేంద్రం, ఇంక్యుబేషన్ సెంటర్ ప్రారంభం, జిల్లాలో ఉద్యాన పరిశోధన స్థానం ఏర్పాటు చేయాలి ఉంది. లక్ష్మీవార్ లో విత్తనమర్ది కర్మాగారం పూర్తి చేయాలి. వాగుపై నిర్మిస్తున్న చెక్ డ్యాంలను పూర్తి చేయాలి.

ఊరు చిన్న.. తీరు మిన్న

సిరిసిల్ల: వేములవాడ పక్కనే ఉన్న చిన్న పంచాయతీ.. అక్కడ ప్రతి ఇంటిలో మరుగుదొడ్డి.. వీధుల్లో మురుగు కనిపించకుండా ఇంకుడు గుంతలు నిర్మించారు. ఓడీఎఫ్ షన్ గ్రామంగా ప్రకటించిన చెక్కుల్లి ఘనత ఇది. ప్రస్తుతం ప్లాస్టిక్ వినియోగాన్ని తగ్గించి.. కాలుష్య రహిత గ్రామం దిశగా అడుగులు వేస్తున్నారు. గ్రామాల్లో జిల్లా స్వచ్ఛభారత్ మిషన్, కాలుష్య నియంత్రణ విభాగం ఏప్రిల్ లో సంయుక్తంగా సర్వే చేసి, ప్రతిపాదనలు పంపింది.

ప్రణాళిక.. ఆదర్శంగా..

వేములవాడ గ్రామీణ మండలం చెక్కుపల్లిలో 464 గృహాలు, 2,320 జనాభా ఉంది. ఇక్కడ సేకరించిన తడి, పొడి చెత్తను సెగ్రిగేషన్ షెడ్డుకు తరలిస్తున్నారు. దీని ద్వారా ఇప్పటికే 463 కిలోల సేంద్రియ ఎరువును తయారు చేశారు. ప్లాస్టిక్ వినియోగానే వల్ల కలిగే ప్రమాదాలపై ప్రజల్లో పూర్తిస్థాయిలో అవగాహన కల్పించారు. దీనికోసం గ్రామంలో మహిళలతో ప్రత్యేకంగా ప్లాస్టిక్ నివారణ కమిటీని



నియమించారు. సెగ్రిగేషన్ షెడ్డులోనే ప్లాస్టిక్ చేస్ మేనేజ్మెంట్ నిర్వహిస్తూనే.. గ్రామంలో ప్లాస్టిక్ వినియోగాన్ని తగ్గించేందుకు స్టీల్ బ్యాంకును ఏర్పాటు చేశారు. గ్రామంలో జరిగే శుభకార్యాలకు వీటిని ఇస్తున్నారు. గ్రామంలో చాలా వరకు మురుగునీటి కాల్వలు లేవు. దీంతో ఇక్కడోని మురుగునీరు వీధుల్లోకి వచ్చి చేరుతుంది. దీనికోసం ద్రవ వ్యర్థాల నిర్వహణ కమిటీని ఏర్పాటుచేసి ప్రతి ఇంటితోపాటు వీధుల్లోనూ సామాజిక ఇంకుడుగుంతలు నిర్మించారు. ఇలా ప్రతీది ప్రణాళిక ప్రకారం చేస్తుండటంతో గ్రామం పరిశుభ్రంగా మారింది.

స్వచ్ఛతే లక్ష్యంగా..సూరేష్, ఐఈసీ కన్నలైంట్

రాజన్న సిరిసిల్ల జిల్లాలోని అన్ని పంచాయతీలు ఓడీఎఫ్ షన్ గా ఎంపికయ్యాయి. ప్రతి గ్రామాన్ని శుభ్రంగా ఉంచేలా అవగాహన కల్పిస్తున్నారు. ప్రస్తుతం ఏ కార్యక్రమంలోనైనా ప్లాస్టిక్ వినియోగం భారీగా పెరిగింది. ఈ క్రమంలో తగ్గించేలా చర్యలు తీసుకుంటున్నాం. పాఠశాలలో వినియోగించిన శానిటరీ న్యూస్ కిట్ల కోసం శుద్ధి యంత్రం ఏర్పాటు చేశారు. జిల్లాలోని మిగతా గ్రామాలు చెక్కుపల్లిని స్ఫూర్తిగా తీసుకుని ముందుకెళ్లాలని సమానాగా చూపుతున్నాం.

నిత్యం పర్యవేక్షణ : మంజుల, వీవీఏ

సేంద్రియ ఎరువు విక్రయంతో పంచాయతీకి రూ.6,270 ఆదాయం సమకూరింది. కొంత ఎరువును నర్సరీలు, ప్రకృతి వనాలు, రోడ్ల వెంట నాదీన మొక్కలకు వేశాం. శుభకార్యాల్లో ప్లాస్టిక్ వినియోగాన్ని తగ్గించేందుకు గ్రామంలో స్టీలు సామగ్రిని అందుబాటులో ఉంచాం. దుకాణాల్లో ప్లాస్టిక్ కవర్లకు బదులు పేపర్, పప్ర నంచులను అందించాలని సూచించారు.



థాంక్యూ సీఎం సార్.. రేవంత్ రెడ్డితో మాదిగ ఎమ్మెల్యేల భేటీ

ముఖ్యమంత్రి రేవంత్ రెడ్డితో కాంగ్రెస్ మాదిగ ఎమ్మెల్యేలు భేటీ అయ్యారు. జూబ్లీహిల్స్ లోని ముఖ్యమంత్రి నివాసంలో భేటీ అయి మంత్రివర్గంలో తమ సామాజిక వర్గానికి చోటు కల్పించినందుకు కృతజ్ఞతలు తెలుపుతూ శాలువాతో సత్కరించారు. ఇటీవల జరిగిన కేబినెట్ విస్తరణలో మాదిగ సామాజిక వర్గానికి చెందిన అడ్లూరి లక్ష్మణ్ కు అవకాశం దక్కింది. ఆయనకు ఎస్సీ అభివృద్ధి, గిరిజన సంక్షేమం, మైనార్టీ సంక్షేమం, దివ్యాంగులు, సీనియర్ సిటిజన్ లు, ట్రాన్స్ జెండర్స్ శాఖలను అప్పగించారు. అంతకు ముందు తమ సామాజిక వర్గానికి కేబినెట్ విస్తరణలో అవకాశం ఇవ్వాలని మాదిగ ఎమ్మెల్యేలు పలు సార్లు సీఎంను భేటీ అయ్యారు. అందుకు అనుగుణంగా మంత్రివర్గ విస్తరణలో వివేక్, వాకిటి శ్రీహరితో పాటు మాదిగ సమాజిక వర్గానికి చెందిన అడ్లూరి లక్ష్మణ్ కు చోటు దక్కింది. ఈ నేపథ్యంలో అడ్లూరి లక్ష్మణ్ సహా పలువురు మాదిగ సామాజిక ఎమ్మెల్యేలు ఇవాళ సీఎంను కలిసి కృతజ్ఞతలు తెలిపారు. ఈ కార్యక్రమంలో ఎమ్మెల్యేలు వేముల వీరేశం, కవ్వంపల్లి సత్యనారాయణ, కాలే యాదయ్యతో పాటు మంత్రులు వాకిటి శ్రీహరి, జూపల్లి కృష్ణారావు తదితరులు ఉన్నారు.

నా ఎన్నికల్లో అందరూ కష్టపడ్డారు.. రేపు మీ ఎన్నికల్లో కోలిసి పీసీ చేసుకోండి..



ఖమ్మం జిల్లాలో పలు అభివృద్ధి పనుల శంకుస్థాపనలో మంత్రి తుమ్మల నాగేశ్వరరావు పాల్గొన్నారు. ఈ సందర్భంగా ఆయన మాట్లాడుతూ.. అభివృద్ధి కార్యక్రమాల కోసం కామంచీకల్ రోడ్ కావాలని సత్యం కోరారు. ఇందిరమ్మ ప్రభుత్వం రేవంత్ రెడ్డి హయాంలో అన్ని సంక్షేమ పథకాలు అందిస్తుంది.. నా ఎన్నికల్లో అందరూ కష్టపడి పని చేశారు,

రేపు మీ ఎన్నికలు వస్తున్నాయని అంతా కలిసి పని చేసుకోండి అని సూచించారు. పాత పథకాలను నడిపిస్తూనే కొత్త పథకాలను అందిస్తున్నాం.. ఇంకా కొన్ని చేయాలి ఉంది, తప్పుకుండా చేద్దాం మంచి రోజులు వస్తున్నాయి, వర్షాలు ముందే వచ్చాయి.. మీ గ్రామానికి సంబంధించి చాలా అభివృద్ధి కార్యక్రమాలు ఉన్నాయని చేద్దాం అని మంత్రి తుమ్మల పేర్కొన్నారు. ఇక, మీ ఇండ్లు తాతలు తండ్రులు కట్టినవి, రోడ్లు వెడల్పు కోసం మీ స్థలాలు కొంత పోతాయి అర్థం చేసుకోండి అని తుమ్మల నాగేశ్వరరావు తెలిపారు. వంకాయలపాటి వెంకయ్య ఊరు ఆయన వెళ్ళేప్పుడు ఏమైనా పట్టుకుని వెళ్ళారా అని చెప్పారు. నేను గ్రామానికి ఒకసారి వస్తా వెళ్తా.. గ్రామాల్లో ఉండేది మీరు శుభ్రంగా ఉంటే ఆసుపత్రులకు వెళ్ళాల్సిన అవసరం ఉండదు.. ఆసుపత్రికి వెళ్తే ఒక ఎకరం అమ్మవలసి వస్తుంది, అందుకే పరిశుభ్రంగా ఉండండి.. ప్రజలంతా ఖమ్మంలో ఉంటే మంచిది అనే భావన వచ్చింది.. ముఖ్యమంత్రిని అడిగి ఇంకా 100 కోట్ల రూపాయలు తెచ్చి పరిశుభ్రంగా ఉండాల్సిన బాధ్యత మీది అని మంత్రి నాగేశ్వరరావు చెప్పుకోవారు.



వాళ్ళకే ఎక్కువగా దక్కిన బార్లు! ప్రశాంతంగా ముగిసిన డ్రా.. రాష్ట్ర వ్యాప్తంగా 28 బార్లకు లాటరీ

రాష్ట్రవ్యాప్తంగా 28 బార్ల వసరందరణకు ఇవాళ అబ్బూరి శాఖ లాటరీ తీసింది. జీహెచ్ఎంసీ పరిధిలోని 24 బార్లకు, మిగిలిన జిల్లాల్లోని 4 బార్లకు డ్రా ప్రశాంతంగా ముగిసింది. ఈ డ్రా లో బార్లను ఎక్కువగా నల్గొండ, హైదరాబాద్ జిల్లాలకు చెందినవారు దక్కించుకున్నట్లు తెలుస్తోంది. శుక్రవారం నార్సింగ్లోని ది ఆడ్రస్ కన్వెన్షన్స్ అండ్ ఎగ్జిబిషన్స్ హాల్లో ప్రొహిబిషన్ అండ్ ఎక్సైజ్ కమిషనర్ సి. హరి కిరణ్ చేతుల మీదుగా లాటరీ పద్ధతి ద్వారా లబ్ధిదారులను ఎంపిక చేశారు. జీహెచ్ఎంసీలోని 24 బార్లకు 3,520 దరఖాస్తులు రాగా.. మిగతా జిల్లాల్లోని నాలుగు బార్లకు 148 దరఖాస్తులు వచ్చాయి. ఇందులో భాగంగా రెండు బార్లకు అప్లికేషన్ వేసినోళ్ళకి ఒకటి దక్కడం విశేషం. ఒక సింగ్ ప్యక్టి 148 వేస్తే ఒకటి మాత్రమే దక్కడం గమనార్హం. మొత్తం 28 బార్లకు గానూ.. 3,668 దరఖాస్తులు రావడంతో ఎక్సైజ్ శాఖకు 36.68 కోట్ల రూపాయల ఆదాయం వచ్చినట్లు అధికారులు వెల్లడించారు. కాగా, డ్రా తీయడానికి ముందు అహ్మదాబాద్లో ఎయిర్ ఇండియా విమానం ప్రమాద మృతులకు రెండు నిమిషాలు మౌనం పాటించి ఎక్సైజ్ శాఖ నివాళులు అర్పించింది.



దళితులపై అక్రమ కేసుల నమోదు అన్యాయం

హైదరాబాద్: దళితులపై రేవంత్ రెడ్డి సర్కారు అక్రమ కేసులు నమోదు చేసి జైళ్ళకు తరలించడం అన్యాయమని చేపెళ్ల ఎంపీ కొండా విశ్వేశ్వరరెడ్డి అన్నారు. హైదరాబాద్ నగర శివారు మైలారేదేవపల్లి పరిధి అత్యాచారంలోని స్థానికులపై పెట్టిన అక్రమ కేసులపై పార్లమెంటులో ప్రస్తావించనున్నట్లు తెలిపారు. మూడు రోజుల క్రితం జంతు కళిబరాలను వాంటే కాలనీలో దళిత వాడకు తరలిస్తుండగా కొందరు యువకులు అడ్డుకోవడంతో

ఉద్రిక్త పరిస్థితులు నెలకొన్నాయి. దీంతో పోలీసులు సుమారు 21 మందిని అరెస్టు చేసి చంచల్ గూడ జైలుకు తరలించారు. ఈక్రమంలో చంచల్ గూడ జైలులో ఉన్న హిందూ దళిత కార్యకర్తలను కొండా విశ్వేశ్వరరెడ్డి ములాఖాత్ ద్వారా పరామర్శించారు. దళిత వాడకు జంతు వ్యర్థ పదార్థాలను వేసిన వారిపై ఎస్సీ, ఎస్టీ కేసు నమోదు చేయాలని డిమాండ్ చేశారు. అక్రమ కేసులపై పార్లమెంటులో ప్రస్తావించడమే కాకుండా జాతీయ ఎస్సీ, ఎస్టీ కమిషన్ ను కలుస్తామన్నారు.



పది నిమిషాల ఆలస్యం.. ఆమె ప్రాణాలను నిలబెట్టింది



అందుకే నాకు మంటలు అంటుకోలేదు..!

అహ్మదాబాద్ లో జరిగిన భూర విమాన ప్రమాదం నుంచి అనూహ్య రీతిలో ప్రాణాలతో బయటపడ్డారు విశ్వాస్ కుమార్ రమేష్. ప్రస్తుతం ఆసుపత్రిలో చికిత్స పొందుతున్న ఆయన.. ప్రమాద క్షణాలను గుర్తుచేసుకున్నారు. విమానం కూలగానే తాను కూర్చున్న సీటు ఊడి పడిందని, అందువల్లే తాను బతికిబయటపడ్డానన్నారు. “నేను విమానం నుంచి దూకలేదు. బేకాఫ్ అయిన కాసేపటికే విమానం ముక్కలైంది. నా సీటు విరిగిపోవడంతో దూరంగా ఎగిరిపడ్డా. అందుకే విమానంలో చెలరేగిన మంటలు నాకు అంటుకోలేదు” అని విశ్వాస్ కుమార్ చికిత్స సమయంలో వైద్యులకు తెలిపారు. ఈ ప్రమాదంలో ఆయన శరీరంపై పలుచోట్ల గాయాలు అయ్యాయి. వాటినుంచి కోలుకుంటున్న ఆయన తాజాగా డీడీ న్యూస్ మీడియాతో మాట్లాడారు. “అంతా నా కళ్ల ముందే జరిగింది. ఎలా బతికానో నాకే అర్థం కాలేదు. విమానం కింద పడగానే నేను కూడా చనిపోయానని అనుకున్నా. కళ్లు తెరిచి చూసేసరికి హాస్పల్ భవనం శిథిలాల్లో ఉన్నా. శిథిలాల నుంచి మెల్లగా నడుచుకుంటూ వెళ్లా. మంటల ధాటికి నా ఎడమ చేయికి గాయమైంది” అని విశ్వాస్ తెలిపారు. అహ్మదాబాద్ సివిల్ ఆసుపత్రిలో చికిత్స పొందుతున్న ఈ ప్రయాణికుడిని శుక్రవారం ప్రధాని మోదీ పరామర్శించారు. ఆరోగ్య పరిస్థితిని అడిగి తెలుసుకున్నారు. విశ్వాస్ కు ఎలాంటి ప్రాణాపాయం లేదని వైద్యులు తెలిపారు. బ్రిటన్ లో నివాసముంటున్న విశ్వాస్ కుమార్.. గుజరాత్ లోని తన కుటుంబానికి కలిసేందుకు వచ్చారు. తిరుగు ప్రయాణంలో ఈ ఘటన చోటుచేసుకుంది. ప్రమాదం జరిగిన ఎయిరిండియా విమానంలోని 11-ఏ సీటులో విశ్వాస్ కుమార్ కూర్చున్నారు. ప్రమాదం అనంతరం రక్తపుమరకలతో నడుచుకుంటూ వచ్చి ఆయన అంబులెన్సు ఎక్కారు. ఆ దృశ్యాలు వైరల్ గా మారాయి. గురువారం జరిగిన ఈ ప్రమాదంలో విమానంలోని 241 మంది ప్రాణాలు కోల్పోగా.. విశ్వాస్ ఒక్కడే మృత్యుంజయుడిగా బయటపడ్డారు. ఈ ప్రమాదం వల్ల బీజే పైర్ల కళాశాల వసతిగృహంలో మరో 24 మంది మృతి చెందారు.



తెలంగాణకు ఐదురోజుల పాటు వర్షసూచన

హైదరాబాద్: వైరుతి రుతుపవనాలు మరింత విస్తరించడంతో తెలంగాణ వ్యాప్తంగా వర్షాలు కురుస్తున్నాయి. రుతుపవనాలు మరుగూ కడులుతున్నాయి.. దీని ప్రభావంతో రాష్ట్రంలో ఐదు రోజులపాటు మోస్తరు నుంచి భారీ వర్షాలు కురవనున్నాయి. ఈ మేరకు హైదరాబాద్ వాతావరణ విభాగం వెల్లడించింది.

దక్షిణ, పశ్చిమ తెలంగాణ జిల్లాల్లో భారీ వర్షాలు కురవచ్చని.. గంటకు 40-50 కి.మీ వేగంతో ఈదురుగాలులు వీచే అవకాశముందని తెలిపింది. ఇవాళ ఉమ్మడి మహబూబ్ నగర్, నిజామాబాద్, మెదక్, నల్గొండతో పాటు వికారాబాద్ జిల్లాల్లో భారీ వర్షాలు కురిసే వీలుందని తెలిపింది. హైదరాబాద్ లో ఉరుములు, మెరుపులు ఈదురు గాలిలతో తేలికపాటి నుంచి మోస్తరు వర్షం కురిసే అవకాశముందని వెల్లడించింది.




ఇరాన్ న్యూక్లియర్ ప్లాంట్ పై ఇజ్రాయెల్ దాడులు

ఇరాన్ అణుకర్మాగారం లక్ష్యంగా ఇజ్రాయెల్ వైమానిక దాడులకు పాల్పడింది. టెహ్రాన్ లోని ఓ ప్రాంతంలో పేలుడు శబ్దాలు వినిపించినట్లు ఇరాన్ లోని ఓ వార్తా సంస్థ ఈ విషయాన్ని ప్రచురించింది. దాడులు చేయొద్దని అమెరికా వారింపినా టెల్ అవీవ్ దాన్ని పెడచెవిన్ పెట్టి మరో ఈ దాడులకు పాల్పడటం గమనార్హం. అమెరికా కాకు చెందిన అధికారులు దీనిపై మాట్లాడుతూ.. ఇజ్రాయెల్ వైమానిక దాడులు చేసినదన్నారు. అయితే, ఇందులో అమెరికా ప్రమేయం లేదని స్పష్టంచేశారు. ఇక, ఈ దాడులకు ఇరాన్ ప్రతిస్పందించే అవకాశం ఉండటంతో దేశవ్యాప్తంగా ఇజ్రాయెల్ అత్యవసర పరిస్థితిని ప్రకటించినట్లు తెలిపింది. కెర్మాన్ షా, లోరెస్టాన్, టెహ్రాన్ లోని పలు ప్రాంతాల్లో ఈ పేలుళ్లు జరిగినట్లు పేర్కొంది. కాగా.. సైన్యానికి హై అలర్ట్ జారీ చేసినట్లు తెలుస్తోంది.

గచ్చిబౌలి విఘటన ఆసుపత్రిలో కోసీఆర్ కు వైద్య పరీక్షలు

హైదరాబాద్: భారాన అధినేత, మాజీ సీఎం కేసీఆర్ కు గచ్చిబౌలిలోని ఏఐజీ ఆసుపత్రిలో వైద్య పరీక్షలు నిర్వహించారు. ఆరోగ్య పరీక్షల నిమిత్తం శుక్రవారం ఆయన ఏఐజీ ఆసుపత్రికి వెళ్లారు. సాధారణ గ్యాస్ట్రిక్ పరీక్షలు చేశామని వైద్యులు తెలిపారు. డాక్టర్ నాగేశ్వరరెడ్డి అధ్యక్ష్యంలో కేసీఆర్ కు వైద్య పరీక్షలు నిర్వహించారు.



అహ్మదాబాద్ విమాన ప్రమాదం ప్రపంచ వ్యాప్తంగా ఎందరినీ కలిచివేసింది. ఎన్నో కుటుంబాల్లో తీరని వేదన మిగిల్చింది. అయితే పది నిమిషాల ఆలస్యం ఓ యువతి ప్రాణాలను నిలబెట్టింది. భారీ ట్రాక్ ట్రైల్ ఇరుకున్న ఆమె అహ్మదాబాద్ విమాన ప్రమాదం నుంచి త్రుటిలో తప్పించుకున్నారు. ఆ ఘటన గురించి తెలుచుకుంటుంటే తన శరీరం ఇంకా వణుకుతోందని చెప్పారు. విమాన ప్రమాదం నుంచి తనను దేవుడే రక్షించాడని పేర్కొన్నారు. లండన్ లో భర్తతో కలిసి ఉంటున్న భూమి చౌహాన్ రెండేళ్ల అనంతరం వెకేషన్ కోసం ఇండియా వచ్చారు. తిరిగి వెళ్లేందుకు ఎయిరిండియా ఫైట్ %౫౫x%171లో టికెట్ బుక్ చేసుకున్నారు. విమానాశ్రయానికి చేరుకునే క్రమంలో ఆమె ట్రాఫిక్ లో ఇరుక్కుపోయారు. దీంతో పదినిమిషాలు ఆలస్యమై ఆమె విమానం మిస్ అయ్యారు. ఆ తర్వాత కాసేటికే ప్రమాదం వార్త తెలిసింది. ఈ ఒక్క గుర్తుకొచ్చే ఘటన గురించి భూమి చౌహాన్ సామాజిక మాధ్యమాల వేదికగా పోస్టు చేశారు. “పదినిమిషాలు ఆలస్యం కావడం వల్ల నేను విమానం ఎక్కలేకపోయాను. నేను వెళ్ళాల్సిన విమానం కుప్పకూలిందనే విషయం తెలిసి పోకయ్యా..! ఆ ఘటన గురించి తెలుచుకుంటే నా శరీరం వణుకుతోంది. మాట్లాడలేకపోతున్నా. నా మైండ్ బ్లాంక్ అయిపోయింది. ఆ దేవుడికి ధన్యవాదాలు. నా గణపతి బిప్పే నన్ను కాపాడాడు” అని భూమి చౌహాన్ పేర్కొంది. ట్రాక్ ట్రైల్ చిక్కుకుపోవడంతో నిర్దిత బోర్డింగ్ సమయం కంటే ఆమె పది నిమిషాలు ఆలస్యమయ్యారు. దీంతో ఆమె విమానం ఎక్కలేకపోయారు. పైల్ట్ మిస్ అవడంతో మధ్యాహ్నం 1.30 గంట సమయంలో ఆమె సర్కార్ వల్లభాయ్ పటేల్ విమానాశ్రయం నుంచి బయటకు వచ్చేశారు. ఆ తర్వాత ఎనిమిది నిమిషాలకు అంటే మధ్యాహ్నం 1.38 గంటలకు విమానం బేకాఫ్ అయ్యి.. కొన్ని క్షణాలకే కుప్పకూలింది. ఈ ప్రమాదంలో 241 మంది మృతి చెందగా.. ఒక్కరో క్షేమంగా బయటపడ్డారు. ఘటన జరిగిన సమయంలో విమానంలో 230 ప్రయాణికులు, 12 మంది సిబ్బంది ఉన్నారు. విమానం మెడికోలు ఉంటున్న భవనంపై పడడంతో 24 మంది చనిపోయారు. దీంతో మొత్తం మృతుల సంఖ్య 265కు చేరింది. మృతుల్లో గుజరాత్ మాజీ సీఎం విజయ్ రూపాణి కూడా ఉన్నారు.